

शासकीय / निमशासकीय कार्यालयांच्या  
संकेतस्थळांची राज्य माहिती संचयिकेशी  
जोडणी व डाटा स्थलांतरीत करणेबाबत.

महाराष्ट्र शासन  
नियोजन विभाग

शासन परिपत्रक क्रमांक : रामासं २०१३/प्र.क्र. २२७ भाग-१/का-१४१७

मंत्रालय, मुंबई - ३२

दिनांक : २० जानेवारी, २०१५

**पहा :** नियोजन विभाग शासन निर्णय क्रमांक : रामासं-२०१३/प्र.क्र.२२७/का.१४१७, दि.७-६-२०१४.

प्रशासकीय विभाग व त्यांच्या अधिपत्याखालील शासकीय व निमशासकीय कार्यालयांमार्फत गोळा करण्यात येणारी माहिती एकत्रितरित्या सुलभतेने उपलब्ध होण्याच्या दृष्टीने राज्य माहिती संचयिका (State Data Bank) हा प्रकल्प नियोजन विभागाच्या अधिपत्याखालील अर्थ व सांख्यिकी संचालनालयामार्फत राबविण्यात येत आहे. राज्य माहिती संचयिकेची सविस्तर माहिती व कार्यपद्धती संदर्भीय शासन निर्णयात नमूद करण्यात आली आहे.

२. राज्य माहिती संचयिकेत सातत्याने विविध माहिती संचांचा (Data Sets) अंतर्भाव करण्यात येत आहे. तसेच राज्य माहिती संचयिकेच्या मुखपृष्ठाच्या (Home Page) तळाशी शासनाचे विविध विभाग व अंगिकृत उपक्रमांद्वारे विकसित केलेल्या संकेतस्थळांची प्रशासकीय विभागनिहाय नावे व जोडणी (Hyper Link) देण्यात आली आहे. तथापि, शासनाची सर्व कार्यालयांची (अंगिकृत उपक्रमांसह) राज्य माहिती संचयिकेच्या मुखपृष्ठावरील माहिती अद्यापही अपूर्ण आहे. तसेच शासनाचे विविध कार्यालयांचे (उपक्रमांसह) संकेतस्थळ नव्याने विकसित करतात त्यांचीही जोडणी राज्य माहिती संचयिकेच्या मुखपृष्ठावर असणे आवश्यक आहे.

३. विविध प्रशासकीय विभागांच्या अथवा विभागांच्या अधिपत्याखालील कार्यालयांची / उपक्रमांची ई-गव्हर्नन्स प्रकल्पाद्वारे बरीचशी माहिती ठराविक वारंवारितेनुसार नियमित स्वरूपात गोळा केली जाते. अशी इलेक्ट्रॉनिक्स स्वरूपात गोळा होणारी आकडेवारी राज्य माहिती संचयिकेच्या सर्व्हरवर स्थलांतरीत करणे उपरोक्त शासन निर्णयान्वये बंधनकारक आहे. तथापि अद्यापही अनेक कार्यालयांनी आकडेवारी स्थलांतरीत करण्याबाबतची कार्यवाही पूर्ण केलेली नाही. सदर कार्यवाही पूर्ण होण्याच्या दृष्टीने संबंधित विभागांच्या तंत्रज्ञांनी राज्य माहिती संचयिकेच्या कार्यगटाशी (उपसंचालक, अर्थ व सांख्यिकी संचालनालय दूरध्वनी क्रमांक ०२२ २२७९७०१७, १८, १९, २०, ३१) संपर्क साधून सदर कार्यवाही दोन आठवड्यात पूर्ण करावी.

४. उपरोक्त वस्तुस्थितीस अनुसरून सर्व प्रशासकीय विभागांना सुचित करण्यात येते की, त्यांच्या अधिपत्याखालील शासकीय व निमशासकीय कार्यालयांनी विकसित केलेल्या संकेतस्थळांची जोडणी राज्य माहिती संचयिकेच्या मुखपृष्ठावर आहे याची खात्री करावी व काही जोडणी अद्याप बाकी असल्यास त्यांची नावे <http://www.mahasdb.maharashtra.gov.in> या संकेतस्थळावर ई-

मेलद्वारे कळविण्यात यावी. तसेच नव्याने संकेतस्थळ विकसीत करून ते इंटरनेटवर खुले करताना त्या संकेतस्थळाचा URL उपरोक्त ई-मेलवर कळविण्यात यावा. सदर संकेतस्थळावर नियमितपणे गोळा होणारी आकडेवारी राज्य माहिती संचयिकेत समाविष्ट करण्यासाठी उपरोक्त परिच्छेदात नमूद केल्याप्रमाणे कार्यवाही करावी.

५. सर्व प्रशासकीय विभाग व त्यांचे अधिपत्त्याखालील शासकीय व निमशासकीय कार्यालये यांच्या संकेतस्थळांची यादी राज्य माहिती संचयिकेच्या मुखपृष्ठावर (Home Page) अद्यावत ठेवणे तसेच नव्याने विकसित होणा-या संकेतस्थळांची नावे राज्य माहिती संचयिकेच्या मुखपृष्ठावर टाकणे व संबंधित संकेतस्थळावर गोळा होणारी आकडेवारी राज्य माहिती संचयिकेत समाविष्ट करण्याची जबाबदारी संबंधित प्रशासकीय विभागांच्या नोडल अधिका-याची राहिल अर्थ व सांख्यिकी संचालनालयाने याबाबत आवश्यक ते तांत्रिक सहाय्य करावे.

६. सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०१५०१२०१७२४५३४६१६ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

( वसंत कुळकर्णी )

उपसचिव, महाराष्ट्र शासन

प्रत

१) सर्व मंत्रालयीन विभाग

२. त्यांना विनंती करण्यात येते की, कृपया सदर परिपत्रक आपल्या अधिनस्त कार्यालये / विभागप्रमुख व महामंडळे यांच्या निदर्शनास आणावे

२) संचालक, अर्थ व सांख्यिकी संचालनालय, मुंबई-५१

३) निवड नस्ती, कार्यासन १४१७, नियोजन विभाग, मंत्रालय, मुंबई-३२

डिजीटাইज्ड कालबद्ध सेवा वर्ष -२०१५